

БЕЛАРУСКАЯ ГАЗЭТА

№ 8 Адрэс Рэдакцыі і Адміністрацыі: **Вільня, Людвісарская 8-8.** **Вільня, 30-га верасня 1933** **Выходзіць два разы ў месяц.** **Год I.**

Цана абвестак паводле умовы. | Прыймо інтарэсантаў ў рэдакцыі штодзень ад 9-й да 4-й гадзіны. | Цана падпіскі з дастаўкай поштай: { у месяц—25 гр. | у 1/2 года—1,30 | у 3 » —70 » | у 1 год —2,50

З кім лучыцца?

У 5-м нумары мы пісалі, аб сапраўдным твары „дабрадзеяў“, якія ўсё часцей і часцей займаюцца ўкраінскай і беларускай справай. Адказваючы, што беларускія масы ніколі такіх апякуноў ня шукалі і цяпер ня шукаюць, як-бы гэтага не хацелі пан Луцкевіч разам з кс. Станкевічам—мы адначасова высвятляем пытаньне, якое можа паўстаць у шырокіх нізох нашага народу.

— Ну, добра, апякуноў мы ведаем, яны нам не патрэбны, але ці вызвалены рух беларускага народу можа быць зусім самастойным, незалежным ад іншых формаў грамадзкага руху. Калі—не, тады з кім, з якімі сіламі могуць і павінны лучыцца ў сярмягу апранутыя беларускія масы?

Вось гэтае, вельмі паважнае пытаньне дайце і разгледзім.

Калі Пазыняк ці кс. Станкевіч пішуць у „Беларускай Крыніцы“ аб «незалежніцкіх ідэалах»—яны заўсёды стараюцца гэтаю пісанінаю замаскаваць сваю сапраўдную залежнасьць ад розных апякуноў, пачынаючы ад Керанскага, і кончыўшы на Гітлера сучасных дзён, якога яны вітаюць, хочучы каб прыйшоў на нашы землі і правёў у жыцьцё праграму Беларускіх Хрысьціянскіх Дэмакратаў, выражаючых жаданьні заможніцкіх элемэнтаў беларускага народу.

Ведаюць старыя каналі, таму заўсёды клічуць апякуноў зацягнутых у мундуры, клічуць генэралаў, а ня сам народ на вырашэньне яго лёсу. Такім чынам „незалежніцкія ідэалы“ на справе залежаць ад усіх вышэй акрысьленых інтарэсаў, ад устасункаваньня беларускіх багацеяў, на чале з хрысьціянскай дэмакратыяй да долі вызыску працоўных масаў, тых масаў, якіх імкненьне да здабыцьця магчымасьці свабоднага разьвіцьця свае нацыянальнае культуры зьвязваюцца з імкненьнем да вызваленьня з-пад эканамічнага вызыску рознага роду «дабрадзеяў», як чужых, так і сваіх. Гэтыя абедзьвы справы цесна паміж сабою зьвязаны, нават больш таго, яны зьяўляюцца адною справаю, зразумелаю кожнаму сьведому беларусу.

Зразумеўшы вась гэтую жывую сувязь паміж дамаганьнем свабоднага нацыянальнага і культурнага разьвіцьця і дамаганьнем кавалка хлеба ня парабка, а гаспадара ў сваёй хаце,—зразумеўшы гэта зусім ня трудна даць адказ на пытаньне: з кім лучыцца?

Беларускія Хрысьціянскія Дэмакраты, Беларускі Нацыянальны Камітэт, іх правадыры: кс. Станкевіч, пасол Ярэмч, кс. Гадлеўскі па прыкладу УНДО супрацоўнічаюць з кожнаю вялікаю капіталістычнаю дзяржаваю.

Аб шчырам каханьні па між БХД і УНДО усім ведама. Быў час калі беларускія масы ў 1930 г. адмовіліся прызнаць Ярэмча сваім прадстаўніком і ня выбралі яго ў Сойм,—УНДО пасьпешыла з вырчкаю, правёўшы Ярэмча ў паслы па сваім сьпіску у ўкраінскім выбарчым вокрузе.

Далей паслы УНДО з вядомым Дмітрам Лявіцкім на чале, прыяжджаюць у Вільню на сьвяткаваньне 15-ці годзьдзя БНР, ладжаннага Бел. Нац. Камітэтам. БХД за ўвесь час свайго існаваньня супрацоўнічае з кіраўнікамі Літоўскага Тымчасовага Камітэту ў Вільні: Сташысам, Краяголісам і доктарам Альсейкай.

Ці гэтае супрацоўніцтва, гэтая лучнасьць зьяўляюцца прыпадковымі? Ясная рэч, што—не. УНДО ёсьць партыя ўкраінскае буржуазіі, клеру, вясковых багацеяў, украінскіх нацыяналістаў, якія заўсёды імкнуліся і цяпер імкнуцца да ізаляваньня ўкраінскіх працоўных мас ад працоўных іншых народаў. Гэта партыя, каторая пакладае надзею на вайну супроць СССР, партыя ўкраінскага фашызму. Сташысы і Альсейкі зьяўляюцца прадстаўнікамі літоўскіх багацеяў, каторыя пакзваюць літоўскім масам, як ідэал—„незалежную“

Што сказаў Эрыю?

На працягу некалькіх тыдняў шпальты міжнароднае прэсы запоўнены былі рэзэляцыйнымі справаздачамі з паездкі аднаго з найбольш уплывовых палітыкаў цяперашняе Францыі — Эдварда Эрыю—у Савецкую Краіну. Калі быўшы прэм'ер Францыі ўступаў на савецкую тэрыторыю — усе, затаіўшы дух, чакалі першых слоў гэтага дальназоркага палітыка аб савецкім жыцьці. Зацятыя ворагі СССР настаўлялі вушы і з нецярплівасьцю чакалі на пацьверджаньне іх бязглуздых і да канца аб'еджаных паведамленьняў аб сталым, нячуным голадзе савецкага насельніцтва, аб тысячах і мільёнах трупаў, аб людоедстве, ну, і, што самае галоўнае, аб хуткай канчыне „дыктатуры чэрні“. Прыхільнікі і прыяцелі Савецкага Саюзу чакалі ад Эрыю трэзвага голасу праўды аб сацыялістычным будаўніцтве, аб гіганцкім узросьце матэрыяльна-культурнага дабрабыту народных мас, аб новых формах грамадзкага сужыцьця, аб мірных і брацкіх стасунках народаў СССР да іншых суседніх народаў.

Эдвард Эрыю ехаў у СССР не як афіцыйны прадстаўнік французскага ўраду, але як асоба прыватная. І таму падарожжа яго мела тым большае значэньне, бо язык Эрыю ня мог быць зьвязаны ніякімі дыплёматычнымі ніткамі. Ён гаварыў ад імя свае асобы, яго думкі і спасьцярогі зьяўляюцца думкамі трэзвага, разумнага палітыка сучаснай Францыі. Ня трэба хіба даваць, што думак яго ні ў якім выпадку ня можна западозрыць у пэўнай нават тэндэнцыйнасьці на карысьць савецкай дзяржавы.

Што-ж мы даведваемся з вуснаў Эрыю? Паводле ўсіх вестах, якія знайшлі сабе мейсца ў прэсе можна сказаць адно, што французскі палітык надзвычайна захоплены дасягненьнямі Сав. Саюзу ў-ва усіх галінах жыцьця. Як-бы ня пенілася замежная расейская белагвардзейшчына, як-бы ня скрыгітала зубамі „Крыніца“ кс. Станкевіча, — словы Эрыю зрабілі вялікае ўражаньне і зацерці значэньне іх ня зможа найбольш галосная зьвяга аб „галоднай сьмерці“ савецкага грамадзянства. Якіх бы спосабаў не хапаліся ў далейшым міжнародныя палітычныя авантурнікі — голас Эрыю зрабіў сваё.

Сяньня, калі пасья двохтыднёвае падарожжа па краіне Саветаў Эрыю вярнуўся ў Францыю —можам выбраць з прэсы тое найважнейшае, найбольш цікавае, што сказаў ён аб савецкім жыцьці. Мэты свае падарожжы Эрыю скрэсьлі ў наступных словах: „Я вельмі рад ізноў адведаць Сав. Саюз“. І зьвяртаючыся да прадстаўнікоў сав. улады, зазначае: „Прашу перадаць працоўным, ад імя каторых вы мяне віталі, што я спадзяюся, што гэтая паездка будзе карыснай справе міру і нашым краінам“. А перад мікрафонам дадаў: „У мамэнт, калі сходжу на землі краіны Саветаў, сьпяшу выказаць удзячнасьць за прыняцьце, якое я спаткаў ад уладаў і насельняня. Я перакананы ў найлепшай будучыне расейскага народу і спадзяюся, што мае падарожжа будзе карысным, як для яго, так і для справы міру“.

На працягу двух тыдняў Эрыю стараўся пазнаць усе галіны савецкага жыцьця. Ён адведвае дзяржаўныя і грамадзкія інстытуцыі, калгасы і саўгасы, фабрыкі і заводы, ніжэйшыя і вышэйшыя навуковыя ўстановы, выхавачыя заклады, стараецца заглянуць у самыя тонкія і найбольш цікавыя зьявы савецкай дзяржавы. І з усяго, што можна было на працягу так кароткага часу ўбачыць—Эрыю выносіць агульнае ўражаньне захопленьня дасягненьнямі савецкай краіны.

„Вы сьняня моцныя—кажа ён на прыняцьці ў маскоўскім гарадзкім Савеце — і маеце шмат прыяцеляў. Калі станеце яшчэ мацнейшымі — будзеце мець іх яшчэ больш. Што тычыцца мяне—то я змагаўся ад самага пачатку за прыязнь з Саветамі і гарджуся, што не памыляўся ў сваіх надзеях на вашы пасьпехі“.

Літву, дзе турмы перапоўнены працоўным народам, дзе фактычна беларусы і другія нац. меншасьці адчуваюць бязупынны нацыянальны ўціск.

Вось іх твар. БХД, Бел. Нац. Кам., іх правадыры лучацца з імі, і лучацца таму, што на беларускім грунце, яны ёсьць прадстаўнікамі такіх самых грамадзкіх групаў, бароняць тыя самыя інтарэсы, як УНДО на ўкраінскай, а Сташысы на літоўскай ніве.

Думку гэтую выказаў Эрыю, як лёгчыны вывад пасья дакладнейшага азнаямленьня з савецкай запраўднасьцю, пасья таго, як на падставе ўласнага дасьведчаньня пераканаўся, што побач з вялікімі труднасьцямі ў будове новага жыцьця масы Сав. Саюзу твораць вялікую справу, падымаючыся з кожным днём на вышэйшую ступень матэрыяльна-культурнага дабрабыту.

„Француская публічная апінія была ашукана перадусім што тычыцца ўбогасьці украінскіх сялян—сканстатаваў Эрыю пасья таго, як пабываў на ўкраінскіх вёсках і ў калектывах. „Я адведаў вёску на той Украіне—кажа ён далей—мніма галадуючай. І знайшоў краіну, прыпамінаючую найбольш багатую правінцыю Францыі — Баўцыю. Прыгожа ўтрымліваныя сады, добра абробленыя палі, дамы чыстыя, добра збудаваныя, людзі багата убраныя, дзеці прыгожыя і здаровыя“.

Пасья гэтага Эрыю заяўляе, што наагул па ўсёй краіне ён спатыкаў заможнае насельніцтва. «І калі спакойна і безстаронна сачыць за разьвіцьцём СССР, дык можна заўважыць, што ён ідзе да таго, каб стаць такой-жа моцнай краінай, як Злучаныя Штаты».

Перад сваім выездам з Кіева ў Маскву Эрыю заявіў перад журналістамі: „Я захоплены выхавачай працай сярод сялян і пашанаваньнем украінскіх нацыянальных пачуцьцяў. Апрача таго — Эрыю здзіўлены проста тым аўтарытэтам, якім карыстаюцца рабочыя, стоячыя на чале ўлады“.

З браку мейсца ня можам тут прытачыць усяго, што сказаў французскі падарожнік. Таму агранічымся на прывядзеньні яшчэ некалькіх цытатаў, якія характэрныя для іншых галінаў савецкага жыцьця.

„Я сканстатаваў у СССР ліхаманкавае імкненьне да аўладаньня ведамі: гэта важны мамэнт — ён тлумачыць дасягненьні СССР ў-ва ўсіх галінах, а асабліва ў асьвеце і гаспадарчым разьвіцьці“.

„Пасья павароту ў Францыю, я раскажу французскім дзецам, якіх прыкладных дзяцей бачыў я ў камуне Дзяржынскага“.

„Слова мір зьяўляецца адным з самых дарагіх і блізкіх паняцьцяў для народных мас СССР“.

Эрыю з звычайным захопленьнем пачаў адклікацца аб вядомым 6-ці варунках Сталіна, у якіх, паводле слоў Эрыю, адбіты дзьве асноўныя рысы Сталіна: — вялікі розум і адвага.

У маскоўскім Савеце, адказваючы на прывітаньні савецкіх прадстаўнікоў, Эрыю заявіў: „Я хачу тут публічна прывітаць рабочых, сялян, усіх працоўных Масквы і народы ўсяго Сав. Саюзу з тымі надзвычайнымі здабычамі, каторыя імі асягнулі“.

У часе праезду праз Латвію ў Францыю, ў Рызе да Эрыю зьвярнуўся супрацоўнік белагвардзейскай „Сёгодня“ з запытаньнем, як там у „краіне голаду і сьмерці“?

Супрацоўнік гэты піша: „Эрыю ў захопленні.—Пацёмкінскія вёскі?—ня ведаю. Тое, што я бачыў у Расеі было надзвычайным, а аб тым чаго ня бачаў, я не магу гаварыць“.

— Але голад?—Эрыю пачынае дэнэрвавацца. Гэтае слова чуюць асабліва хвалюе яго. Ён моцна стукае кулаком па стале і крычыць:

C'est une mensonge pure, pure, pure! (Гэта чысты, чысты, чысты абман). Яго спадарожнікі пацьвярджаюць гэта і расказваюць, што ў СССР людзі адзеты ляпей чым да вайны. Эрыю слухае і, пацьвярджаючы, ківае галавой“.

Прыехаўшы ў Парыж, Эрыю з многазначнай насмешкай заявіў перад журналістамі: „Савецкі Саюз не падобны на краіну, якая знаходзіцца ў кіпцях голаду“.

Так сказаў Эрыю. Словы гэтага найвыдатнейшага прадстаўніка французскай культуры, уплывовага палітычнага дзеяча хай дадуць і нам магчымасьць пазнаць запраўдную запраўднасьць бальшавіцкага ладу“.

П. С—кі.

Таксама ня ёсьць прыпадковасьцю цесная лучнасьць з сваімі апякунамі кіраўнікоў з «Роднага Краю»—Астроўскага і Луцкевіча. Гэта ня толькі іншы шлях да тых самых мэтай каторыя маюць працоўныя беларусы, але зусім іншы шлях, да зусім іншых мэтай, нічога супольнага ня маючых з інтарэсамі беларускага народу, які на пытаньне з кім лучыцца дае свой адказ. Яго мы разгледзім другім разам.

Наш вывад.

Факты—ўпартыя рэчы, кажа нямецкая прыказка і той, хто пойдзе супроць іх, скруціць сабе голаву, хоча ці ня хога, апяніцца ў лягеры ворага, які спрытна пляце павуціну абману, зацягвае ў яе несвядомых, іх рукамі стараецца зрабіць сваю работу.

Ня ляянкаю, сьмехам або безпадстаўнаю сваркаю павінны мы даказаць бязглуздасьць існуючае думкі аб апалітычнасьці тае ці іншае каапэратывнае культурна-асьветнае або грамадзкае арганізацыі. Трэба даказаць і паказаць нашаму беларускаму працоўнаму народу сапраўдныя жаданьні хадэкаў, якія, пад плашчыкам апалітычнасьці, прагнуць усялякімі шляхамі, выкарыстоўваючы культурны голад, эканамічны заняпад — апанаваць гушчамі беларускага людю, сілаю каторага хочучь, стараюцца здабыць сабе поўнае права вызыску яго-ж.

Аб такой, а ня іншай „апалітычнасьці“ хадэкі, языком Клімовіча вялі гутарку на адбыўшайся нарадзе каапэратывных працоўнікаў у Вільні ў пачатку гэтага верасьня. На нарадзе прысутнічала з дзясятка асоб. Сярод іх: Клімовіч, Коўш, Манкевіч, Паўловіч і зусім „апалітычны“, прадстаўнік з Украіны, пасол сойму Луцкі — правадыр буржуазыяна-нацыяналістычнае арганізацыі УНДО. Гэты апошні прыехаў падзяліцца спрытам свае працы ў галіне адурачваньня украінскіх працоўных масаў з сваімі супрацоўнікамі хадэкамі. Ксёндз Станкевіч афіцыйна на нарадзе ўдзелу ня прымаў, але яго дух лунаў над усей гэтай імпрэзай, язык Клімовіча гаварыў словамі самога ксяндза.

На самой нарадзе правадыры не раскідваюцца: іх увага—Баранавічы. Прыехаўшым людзям працы, практыкам, нізавому каапэратывнаму актыву, лекарам Луцкія, Клімовічы і з-за куліс Станкевічы пры сьвязьчэннам удзеле Каўша, старанна прабуюць зрабіць уколы, атруціць прысутных „апалітычнасьцю“ каапэратывна-хадэцкага аргану „Самапомач“ Клімовіч, як украўшы што, дзівіцца то ўгару, то ўніз, а падчас і проста ў вочы, не маргаючы, бяз хварбы на твары, кажа: „Мы... мы апалітычная грамадзкая арганізацыя. Мы... мы ні дакого ні належым... Мы самы сабою...“

Каму пан Клімовіч, пры дапамозе сваіх супрацоўнікаў, закручвае голаву; каму ён хоча замацаць вочы, перад кім прабуе схаваць свой хадэцкі твар. Ці ж ня відна з практыкі штодзённага жыцьця плятанічная сувязь паміж „апалітычным“ арганам „Самапомач“ і бязумоўна палітычным—„Беларускаю Крыніцаю“. Хіба-ж ня разам гэтыя блізнячкі ссуць адну і тую самую матку ў сутане Станкевіча—узначеленую ім хадэцыю. Хіба-ж ня разам яны віталі і надалей вітаюць Гітлера, яго заборчыя пляны, яго вайну супроць СССР. Можна ня фактам зьяўляецца тое, што кіраўнік адбыўшае нарады Клімовіч у сваёй уласнай пэрсоне ўваходзіць у склад Беларускага Нацыянальнага Камітэту, які, бязумоўна, зьяўляецца камітэтам здрады беларускага народу. А шпальты «Самапомачы» можа адрозьніваюцца чым-небудзь ад «Бел. Кр.», з якіх льецца бруд на здабыткі ўсходу, дзе кожны радок, кожная літарка выкарыстаны на атручваньня мазгоў несвядомага грамадзянства, на бязстыднае скажэньне сапраўднага стану рэчаў.

Спрытныя артысты усю галерэю жывых фактаў, якія кажуць ня ў іх карысьць хочучь прыкрыць добра вядомаю „апалітычнасьцю“. Стары гэта конь. Садзяцца на яго небараку і Луцкевічы і Клімовічы, ездзяць па вёсках, пішучь, кулакамі бухаюць у грудзі лемятуюць на цэлае горла: «Мы апалітычныя, мы толькі каапэратары... культурнікі...»

Гэтыя апалітычныя «чудачкі» угледзелі на нарадзе людзей, пачулі іх голас, голас нізавога актыву, які зьвязаны з працоўным беларускім народам, думачым зусім не па хадэцкаму, і не па-апалітычнаму, а думачымі патрэбамі дня, нэндзаю, лепшым заўтра. Ня Луцкія з Клімовічамі, а баранавіцкія прадстаўнікі катгарычна паставілі пытаньне: «Спыніць наклёны ў «Самапомачы» на нашых братоў. Пісаць у ім толькі тое, што мы хочам. Не паслухаецца,—мы з вамі парываем».

Апалітычныя, «Ванькі-Устанькі» ня могуць ня бачыць жывых людзей, ня могуць замкнуць вушы, каб ня чуць голасу шырокіх нізоў беларускага народу. Зьмена настрою мас прымусіла іх на нарадзе даць слова, што яны будуць зьмяшчаць усё напісанае зьнізу, будуць пісаць аб Сав. Беларусі і Саветах аб'ектыўна. «Мы згодны з вамі, нізавікі,—кажуць яны. Згодны, абы застацца ў вас на чале, каб заўтра ў рашаючы момант павязьці вас на арматнае мяса Гітлеру неразлучна з кс. Станкевічам і Луцкім на ўкраінскай глебе. Трэба адзначыць, што з выстаўленых патрабаваньняў да «Самапомачы» можна заключыць аб існаваньні яшчэ вядомых ілюзіяў да гэтага аргану, ілюзіяў, што Клімовіч можа на самай справе адмовіцца выконваць абавязак Клімовіча—хадэка, абавязак сябры нацыянальнага камітэту, адмовіцца трымаць сувязь з Луцкімі і яму падобнымі.

Не ў «хаванага» трэба нам граць, а вярнуўшыся да сваіх хатак расказаць нашым братам адкрыта, куды гнуць хадэкі, якую «апалітычнасьць», замазваючы вочы, прапагуе Клімовіч. Расказаць, што для нас каапэратывны рух не зьяўляецца галоўнаю мэтай, ён ёсьць адным з сродкаў для

разьвіцьця сьвядомасьці працоўнага беларускага народу, для дасягненьня лепшае сацыяльнае і нацыянальнае будучыні. Каапэратыву перадусім павінен быць ня толькі, гандлева-спажывецкай арганізацыяй, а і культурна-асьветным пунктам. Ён павінен турбавацца аб задаваленьні культурных патрэбаў яго ўдзельнікаў.

Каапэратыву мусяць ставіць пытаньні аб уласным выдавецтве, аб школах у роднай мове, аб самаадукацыі, аб групуваньні раскінутых самародкаў-пісьменнікаў, карэспандэнтаў, якія-б змаглі даць нам новыя песьні, новыя сцэнічныя творы. Сума гэтых пералічаных фактаў, спраў, жыцьцёвых патрэб надасць кірунак каапэратывнаму руху, супрацістаўляючы яго хадэцка-клімовічаўскай, кампаніі, якая шляхам каапэрацыі, не нарушаючы падстаў сучаснага ладу, хоча выйсьці з крызісу.

Важныя мамэнты.

Будаваньне каапэратываў, іх людзкі склад павінен азначацца агульнаю мэтай працоўнага грамадзянства, сапраўднымі жаданьнямі яго.

З гэтага ня можа ня быць зразумелым кожнаму перадавіку, нізавому актыву, што сябрамі нашых коопэратываў могуць і мусяць быць перадусім незалежнае селянства, работнікі і сярэднія гаспадаркі, але ў ніякім выпадку ні багацеі.

У працы трэба бачыць, што мы маем дачыненне з людзьмі зусім адрозьніваючымі ад аднаго аднаго сваім матэрыяльным станам, адкуль выцякае неабходнасьць—коопэратыву пай не рабіць шабленна адною лічбаю для ўсіх. Ён павінен быць падзелены, прынамсі, на тры групы: для сярэдніх гаспадарак, ніжэй сярэдніх і зусім бедных.

Такі падыход да справы дазволіць нам ахапіць больш шырайшым масы працоўнага беларускага народу каапэратывнаю сеткаю.

Практыка жыцьця, нашы магчымасьці, як грашовыя, так і з боку падбору адпаведных людзей для кіраваньня, настойліва кажуць нам, не раскідваюцца, не старацца ахапіць усё адразу, бо з гэтага мала што выйдзе, а справу ў вачу народу можна скампрамітаваць. Таму, па нашай думцы, зусім мэтазгодным зьяўляецца, залажыць адзін коопэратыву на 4—5 вёсак, замацаваць яго. Праз гэты ўжо замацованы пункт утвараць крамы ў суседніх вёсках, вярбуючы там новых сяброў.

Такі прыклад можна прывесць з Баранавіцкага павету, Ляхавіцкай гміны, дзе ў в. Рачканах у 1931 годзе залажыўся коопэратыву. Зараз ён мае 4 крамы ў суседніх вёсках, фактычна стаўшы каапэратывным цэнтрам у гэтым пункце.

Пажадана было-б пры кожным такім групуючым коопэратыве, крамах пабудаваных ім, утраць сэкцыі, як культуральна-асьветную і санітарную, пры чым уцягваць у іх ня толькі сяброў-пайшыкаў, але і тое насельніцтва, якое абслугоўваецца імі.

Задачы гэтых сэкцыяў: зразумела першая вядзе культурна-асьветную працу, другая сочыць за добрым захаваньнем тавараў у крамах, за якасьцю іх, абедзьве яны, як і ўсе, перад агульнымі сходамі павінны даваць даклады аб праробленай працы.

Гэта дапаможа нам зрабіць коопэратывны рух, сапраўдным масавым рухам, зрабіць яго адным з сродкаў для выхаду з сучаснага стану для дасягненьня нашых галоўных сацыяльных і нацыянальных мэтай.

Дубок.

Будуйма каапэрацыю.

(В. Кракотка, Слонімскага павету). Ужо некалькі гадоў існуе ў нашай вёсцы спажывецкі каапэратыву. Запраўды, пасля ліквідацыі гуртка Т. Б. Ш., каапэратывнае арганізацыя сталася ў нашай вёсцы пунктам, групуючым навакол сябе лепшыя культурна-асьветныя сілы нашай вёскі. Наш каапэратыву не агранічыўся толькі залажэньнем гандлёвага skleпу. Ён, побач з нясеннем вясковай масе пэўных матэрыяльных палёгкаў—заяўся актыўнай культурна-асьветнай дзейнасьцю. Пры яго дапамозе збудаваны Народны Дом, які ў сьняжняшніх варунках зьяўляецца сапраўдным гонарам нашай вёскі. Сяляне з суседніх ваколіц прыходзяць часта палюбавацца нашым дасягненьнем і, убачыўшы тое, што мы маем і робім, запальваюцца да нацыянальна-вызваляючай працы. Народны Дом у нас ня пустуе. Мы часта ладзім спектаклі-вечарыны, каторыя сьцягаюць масы сялянства з суседніх вёсак. Дыход з вечарын мы аддаем на пашырэнне й ўзмацненьне культурнай работы. Выпісваем газэты, кніжкі, пасылаем на падтрыманьне беларускіх культурна-асьветных арганізацыяў. Такім чынам паміма труднасьцяў, якія мы перажылі ў пачатку заснаваньня каапэратыву, сьняня арганізацыя наша стаіць на моцных падставах. Дзейная і масавая праца ўсіх членаў каапэратыву ў-ва ўсіх галінах, прадбачаных статутам, зьяўляецца гваранцыяй таго, што мы ня толькі будзем жыць, але і стала разьвівацца, паміма злых на-

Зразумейшы гэта, нізавы каапэратывны актыву, шырайшыя гушчы сяброў і сябровак зразумеюць і тое, што хадэцкі Клімовіч, прыкрываючыся фразамі апалітычнасьці, стаіць абедзьвюмі нагамі на той самай дошцы, што і Станкевіч. Разам яны клічуць Гітлера на ўсе беларускія землі.

На нарадзе было два лягеры: прадстаўнікі народу—з аднаго боку, хадэцкія правадыры—з другога. Нарада паказала, што глеба пад нагамі хадэкаў зьвураецца. Абраны пункт апару Луцкімі, Клімовічамі у Баранавіцкім і сумежных паветках павінен стаць апорным пунктам супроць хадэкаў.

Такі, а ня іншы вывад мусяць зрабіць кожны на месцы. Так, а ня іначай павінны працаваць мы. Працаваць, кладучы цэгля не ў будову хрысьціянскіх дэмакратаў, а ў сваю ўласную.

Я. Баравізна.

скокаў з боку паасобных маласвядомых альбо варожых элемэнтаў нашае вёскі. Пажадана было-б, каб з надыходам сёлетняе зімы парупіліся аб закладаньні гурткаў самаадукацыі або вывучэньня беларускай мовы. Таксама неабходна было-б падумаць аб заінсталюваньні ў Нар. ДOME агульнага радыя.

К. Р.

Высьвятляйма сутнасьць каапэрацыі.

(Жойджішкі, Вялейскага пав.). Кожная ідэя-вая справа, карысная для працоўных масаў, можа толькі тады мець пасьпех, тады толькі пацягне за сабой нізы, калі яна будзе падрабязна і ў зразумелай форме выясьнена для гэтых-жа нізоў.

Я маю тут на ўвазе спажывецкую каапэрацыю. Шмат у нас гаворылася і гаварыцца аб каапэрацыі. Два разы нават у м-ку Жойджішкі былі з'арганізаваны спажывецкія каапэратывы: першы раз у 1920 г., другі-ж—у 1923 г. Аднак былі яны недаўгавечныя. Скора збанкрутавалі. Чаму? Бо ў абодвух выпадках арганізатарамі былі ня нізы. Нізы ня былі дапушчаны ў кіраўнічыя органы, а людзі зусім чужыя для працоўнага сялянства, як сацыяльна, так і нацыянальна. І як такія, яны ня мелі і не маглі мець ніякага даверра з боку масаў. Яны арганізавалі спажывецкія каапэратывы з мэтай выкарыстаньня іх, як сродка па полёнізацыі беларускага насельніцтва.

У нашым мястэчку спажывецкая каапэратыва неабходна.

Мы ўжо вельмі часта гутарым і радзімся між сабою, як гэта ў нас залажыць спажывецкую каапэратыву. У нас ёсьць тры прыватныя крамы, якія добра цвітуць. Уласнікі іх нават сабралі не малыя капіталычкі. Нават пакуплялі ўласныя дамы. Скуль яны ўзялі капіталы на гэта? Гэтыя грошы, здабытыя мазалістымі нашымі рукамі, ўзялі яны ад нас у форме заробкаў за праданы нам тавар. Калі-б мы мелі сваю спажывецкую каапэратыву, дык гэты заробак пашоў-бы на карысьць яе сяброў. Сябры выкарысталі-б яго на пабудову дому пад каапэратыву, народнага дому, на пакупку кніжак для бібліятэкі, радыя і т. п. Такім чынам, гэты заробак пашоў-бы на карысьць агульную, культурна асьветную.

Гр. К. Чартовіч, ідучы на сустрэчу жаданьню сялянства, прачытаў рэфэрат на тэму: „Спажывец і каапэрацыя“ ў наступных вёсках Жойдзішнай гміны: 16. VII г. г. у Паніжанях, 6. VIII г. г. у Яндруцах, 15. VIII г. г. у Фасоле. Яшчэ меў магчымасьць прачытаць гэты рэфэрат 13. VIII г. г. у в. Сачынях і 20. VIII г. г. у в. Няхведы, бо дазвол ён атрымаў ад Старосты на адчытаньне гэтага рэфэрату загадзя адзін і на падставе гэтага дазволу мог чытаць лекцы ў усюмяненых вёсках. Аднак у гэтых вёсках рэфэрат ня быў прачытаны па віне самога грам. К. Чартовіча.

Агулам, што можна сказаць аб прачытаным рэфэраце дык гэта тое, што слухачоў было шмат, у залежнасьці ад вялічын вёскі і што зацікаўленасьць, ім з боку сялянства была вялікая. На рэфэратах адбываліся вельмі жывыя дыскусіі і на розныя тэмы. Неабходна, каб падобныя рэфэраты былі прачытаны К. Ч. і па другіх вёсках. Я думаю, што цяпер пара ўжо прыступіць да залажэньня бел. спажывецкай каапэратывы ў м-ку Жойдзішкі.

Прысутны.

З апошняе хвілі.

Напружаньне паміж Саветамі і Нямецчынай.

У зьвязку з недапушчэньнем гітлероўскімі ўладамі карэспандэнтаў савецкіх газэт на працэс аб падпале Рэйхстагу і прыймаючы пад увагу тое, што карэспандэнты гэтыя падлягалі і падлягаюць сталым рэпрэсіям з боку нямецкай паліцыі і штурмавікоў—савецкі ўрад пастанавіў адклікаць усіх сваіх прэсавых прадстаўнікоў з Нямецчыны, выдаючы адначасна загад карэспандэнтам нямецкае прэсы апусьціць граніцы СССР у працягу 3-х дзён. Крокі гэтыя выклікалі вымену натаў паміж абодвымі ўрадамі. Савецкі ўрад стаіць нязьменна на ўтрыманьні свае дэцызіі.

Літэратурная Старожка.

3 народам!

Вызваленча-адраджэнская праца беларускіх народна-працоўных гушчаў усё глыбей і глыбей закаранаецца ў нашай краіне, ахоплівае сабой усё шырэньшыя і шырэньшыя пласты працоўных вёскі і гораду. Ня глядзячы на дужа няспрыяючыя варункі, не зважаючы на ганебную «работку» беларускай хадэка-санацыі, якая праз свае «Крыніцы» стараецца давясці нас проста да балота—народ наш у масе застаўся верны сваім ідэалам, не апусьціў свайго паднятага нацыянальна-вызваленчага сьцягу, а горда, з паднятай галавой ідзе да новых лепшых дзён. Ён ня слухае «крынічных» завываньняў, ён праходзіць міма Луцкевічаўскіх павучэньняў, а шагае тым шляхам, на які пхае яго нацыянальна-эканамічнае палажэньне Зах. Беларусі.

Народ абудзіўся. Пазнаў сябе. Пазнаў, што яго лёс у яго руках. І вуснамі сваіх правадыроў-песьняроў заявіў на ўвесь сьвет, што ён таксама хоча жыць, жыць так, як жывуць іншыя вольныя народы. Заварушыўся падняволены сярмяжнік, загрымела з яго вуснаў песьня нядолі, ажыў цёмны сплочы край, праглянула вясеньняе, яснае сонца.

Абудзіўся народ...

У жыцьці, працы і змаганьні кожнай несамастойнай нацыі колёсальную ролю адыгрывае прыгожае пісьменства, слоўная, мастацкая творчасць найбольш здольных, уталентаваных, перадавых адзінак народу. Прыгожая літэратура, будучы мастацкім адбіцьцём, люстрам чалавечага жыцьця, зьяўляецца адначасна магутным аружжам барацьбы на ідэалёгічным фронце, магутным сродкам усьведамленьня, выхаваньня і арганізацыі таго або іншага пласту народу. На працягу ўсяе гісторыі чалавечтва літэратурная творчасць адыгрывала і адыгрывае ролю ідэалёгічнай зброі, якую ўжывалі гістарычна-грамадзкія класы для асягненьня сваіх ідэалаў. Мастацкая творчасць часта была тым стымулам, які варушыў мільёнамі, бадзёрыў іх, запальваў душы.

І нічога дзіўнага, што абуджэньне беларускага народу сыцісла зьвязана з нараджэньнем нашых песьняроў, якія сваім словам і песьнямі запальвалі яго сэрца, надавалі яму энэргіі да барацьбы з адвечнай крыўдай, за сьвятлейшае заўтра. Нашы Коласы і Купалы—гэтыя праўдзівыя волаты слова—у мастацкіх творах сваіх будзілі беларускі прыгнечаны, працоўны народ да ўстанаваньня, клікалі яго на бязьлітасную барацьбу з тымі, хто хоча трымаць нас ў няволі. І голас іх не застаўся голасам у пустыні. Народная гушча ўспрыняла яго і пайшла на заклік сваіх лепшых сыноў.

Ці трэба пасьля гэтага зазначаць, што літэратура—гэта адзін з важнейшых адрэзкаў нашай грамадзкай працы, што барацьба за літэратуру—гэта адзін з спосабаў барацьбы за падняцьце нашага загнаннага народу на вышэйшую ступень культурна-матэрыяльнага быту. Гэта павінен зразумець кожны працоўны інтэлігент, кожны рабочы і селянін нашае краіны. Зразумець і прылажыць усе высілкі для разьвіцьця літэратурнага мастацтва.

Няма што казаць: сяньня Зах. Беларусь ня можа пахваліцца заможнасьцю на сваіх песьняроў. Яна бедная на тых людзей, якія-б тварылі дарагі скарб нашай культуры — беларускую літэратуру, якія-б давалі нашаму народу гэтую магутную прыладу сацыяльна-нацыянальнага ўсьведамленьня. За выняткам паасобных, лічаных на пальцах, уталентаваных адзінак, якія часта-густа, з розных прычынаў, аддаюць свае здольнасьці для няпрыхільных шырокім беларускім гушчам палітычных групак — мы амаль ня маем сваіх волатаў слова, сваіх песьняроў-будзіцеляў. Зразумела, абумоўлена гэта радам незалежных ад нас прычынаў.

Памінаючы аднак усе іншыя, мы зьвяртаем сяньня ўвагу беларускага грамадзянства на адну з іх, на нашай думцы, вельмі істотную — на *распыленасьць, расьцярушанасьць, незгуртаванасьць* нашых тварцоў мастацкага скарбу народу працы. Гэты брак дапаўняе сабою яшчэ поўная адсутнасьць таго мейсца, дзе-б скарб гэты мог друкавацца. Няма тае трыбуны, дзе-б творы нашых мастакоў маглі пабачыць сьвет божы. Няма тае запраўднае часопісі, якая-б дала мейсца для разьвіцьця маладога таленту.

А ні для кога ні зьяўляецца тайнай, што ў нашым краі ня мала ёсьць пісьменнікаў-самародкаў, людзей, якія маюць не апошнія, а часам і надзвычайныя пяснярскія здольнасьці, але якія ня могуць выявіць свайго таленту, бо няма дзе. Ні для каго ні зьяўляецца так-жа тайнай, што ўжо выяўленыя і прызнаныя таленты змушаны былі прыглушыць свае ліры таму толькі, што

бракавала мейсца, *дзе-б яны маглі быць адбіты.* Бо ўсё тое, што, нібы, мае спрыяць разьвіцьцю літэратуры, як выданьне „Шляху Моладзі“ або літэратурных куткоў у „Родным Краі“, па сутнасьці сваей, зьяўляецца толькі прыманкай маладых, маласьведомых сіл у хадэка-санацыйныя сеці, каб праз гэтыя «шляхі» і „куткі“ дайсьці да самых сэрцаў маладняка і атруціць іх волю вядомаю ўжо ўсім „апалітычнасьцю“. Дый, па шчырасьці сказаць, „куткі“ гэтыя вядуцца так, што запраўды зашмат трэба сьмеласьці, каб назваць іх літэратурнымі.

Вось-жа, сьведомыя ўсяго гэтага, прыступаем сяньня да пэрыядычнага выдаваньня „Літэратурных старонак“ у „Бел. Газэце“, старонак, каторыя, хоць у нязначнай меры, прычыніліся-б да запаньня гэтага балючага прабелу ў нашым жыцьці. Хочам стварыць пункт, каторы-б групаваў навокала сябе ўсе здалейшыя літэратурныя сілы нашага грамадзянства. Хочам стварыць маленькі пачатак будучага вялікага літэратурнага гмаху.

Клічам усіх, каму дарагая справа народу, у чьіх сэрцах запаліўся і ня згас прамень сьведомасьці да актыўнай працы на шпальтах „Літ. Старонак“. Клічам лепшых сыноў Беларусі падтрымаць наш скромны, але *вялікі пачатак* ня толькі духова, але і матэрыяльна. Клічам усё лепшае, што ёсьць у нашым народзе да змаганьня за *літэратурны фронт народу сьвітак і сярмягі.*

Аддамо нашы здольнасьці, нашу працу яра на служэньне справе працоўнага народу. Узмацняючы і творачы „Літэратурныя Старонкі“ — мы пойдзем у народ і з народам.

Т. Сьвет.

* * *

Давайце збудуем будынак,
Каб вежаю хмары дастаў
Мо' знойдзем там адпачынак,
Яго можа там хто схаваў.

Мы маемо сілы даволі,
Каб самым сабой кіраваць
Нам досыць цяжранай няволі!
Далей так ня можам трываць!

Сучаснае вы, пакаленьне,
Ужо праца чакае на вас
Трэ' выдзяржку мець і цярэньне
Падкладваць агонь каб ня згас.

Волат.

Літэратура — гэта магутны чынік нацыянальнага і сацыяльнага ўсьведамленьня народных мас. Створым літ. мастацтва люду працы!

Свой хлеб.

Шах-шах—шасьцяць бліскачыя сярпы, рэжучы высокае жыта. Цяжкае калосьсе гнецца ў мазолістых руках Баўтрука і Марылі. Поўдзень. Гарачае сонца пяць сагнутыя сьпіны. Вецер час-ад-часу шосьці шэпча ў залатых хвалях збожжа. Козьлікі цяцяць у зелянавай пожні. Пах сьвежых снапоў разносіцца ў палетку. Неба сіняе, сіняе, як васількі, каўпаком накрывае жыцьця-дайную зямлю. Ах, як баліць паясьніца. Зьвяжацца сноп і хочацца пастаяць, пацешыцца стройнымі бабкамі свайго жыта.

Ціха заскірчэла дзіцяне ў абвешанай на трыножніку калысцы. Марыля, уваткнуўшы серп у шапку высокае бабкі, хутка ідзе у бок калыскі. Стаўшы на калені, схіляецца над маленькай Настулькай. Дзіця, пакручваючы галоўкай, ловіць раскрытым роцікам сухія грудзі маткі. Галава Марылі падае на скрыжаваныя рукі. Горача. Спякота. Пот аблівае сухую скуру. Сон клеіць вочы. Не, трэба жаць. Хутчэй жаць. Няма часу. Ах, як запахла хлебом. Сьвежым, мяккім хлебом. Гэтак даўно ён красаваўся на сталі Баўтрука. Гэтак даўно цешылася вока падпечанымі бахэнкамі. Калісьці на калядкі апошні раз сям'я Баўтрука дзялілася скарынкаю свайго хлеба. Пасьля—бульба, з бульбы, бульбяны... аж нарэшце і гэтага ня стала. Жылося от так, абы чым: шчавей, цыбуля, а нават маладая крапіва.

Чакалася лета.

Нарэшце касьба... Цяжка, сілы няма...

Пачалі жаць. Апошнія кроплі поту на першы сноп. Баўтрук — мужчына. Ого, нажаў дзесяць снапоў. Вочы цешацца сваім багацьцем.

— Сяньня высушу, заўтра змалачу, зьмялю,

Я прагну.

Гарыць сэрца чырвоным агнём!
Распачлівасьці боль, пацалункі нуды,
Прагну ўсё я спаліці, расплавіці ў ём;
Стаць ў праменьнях жыцьця маладым!
Кволасьць духа раджае сьлязу.
Не!—умры ты з усмехам і сьмейся ў крыві!
Буйным ўздымам жыцьця цень дакук раздаві,
Цалуй духам сталёву лязур!

Цёмна ноч... Ярчэй зоры гараць!
Хоць грывомы нясуць за ударам удар—
Над здрузьлеўшымі духам ўжо новая раць
Недасеяны сее абшар...

Сыпе раніцай іскры зара.
Час ўзьяцеці, браты, у надбурныя далі
Йшчэ мы песьняў магутнай красе не пялі!
Хоць паходні у сэрцы гараць.

Праз цярэньні, працоўны народ!
Праз панурасьць пуціны цярэньвай!
Кіньма думкай туды, дзе жыцьця веснаход,
І ўзгартуюцца сілы нанова.

Ліпне граць да параняных ног...
Але сэрцам, браты, маладою душой,
Прымем сонца ў абняцьці, ўзляцеўшы вышэй,
Дзьмуханем вольным віхрам у палёх!
Ды павырвем з карэньмі палыны чорна-быль,
Што нам шкодзіць ў багатай уродзе—
Каб за сотні мой родны, за тьсячы міль,
Грымеў славай працоўны народзе! М. Васілёк.

Дуб зялёны.

Што шуміш ты, дуб зелены,
З кім ты гутарку вядзеш?
Чые слухаеш ты стогны,
Каму песьню ты пяеш?
Можа стогны Нёмна—Дзэда
Крушаць галаву тваю?
Можа, выйшаўшы з пад снегу,
Гоманам спаткаў вясну.
А мо' людзі, што, як цені,
Стогнуць, стогнуць многа лет,
З свае хаты выйшлі ў сьні
Прагнуць сонца, любяць сьвет?

Мо' яны з нудой, дубочку,
Ціснуць, жаляць грудзь тваю?
А ты стала, днём і ноччу
Пяеш песьню ім сваю?

Мо для тых, чые журботы
Спавілі наш родны край,
Кладзеш ты свае турботы
І гукаеш:—люд уставай!?

Дуб зялёны, шум магутны
Нясеш ты ў далячыню,
Клічаш, клічаш край пакутны
Каб падняўся ў вышыню;
Каб падняўся засьмяяўся
Песьню волі засьпяваў,
Ды з братамі прывітаўся
Разам з імі ў сьвет шагаў. В. Канцавы.

а пасьлязаўтра Марыля сьпячэ. Пасьлязаўтра сьвята...

Думкі Баўтрука пачалі маляваць абраз такога сьвята.

* * *

— Тата, татка, праўда, што мама напячэ хлэба? — пытаецца малы Паўлючок у Баўтрука, перасыпаючага з рукі на руку залатое зярня.

* * *

— Мама, мамачка, праўда, што хлеб вельмі смачны і пахне мёдам? — пытаецца Зоська ў Марылі згорбленай над дзежкаю з цестама, наперамен утыкаючай ў яго кулакі то правай, то левай рукі.

Марыля месіць хлеб. Польшыя вялізнымі языкамі ліжа паднябеньне печы.

* * *

— А можа ўжо хлэбка зварыўся? — нецярплівацца Зоська.

— Зараз, дачушка, яшчэ крыху няхай папячэцца — адказвае Марыля.

— А ці мы ўжо цяпер заўсёды будзем есьці хлеб — пытае нясьмела Паўлючок.

— Заўсёды, сынку, — адказвае змучаная Марыля. Яе дрыжачыя рукі цягнуцца ў печ да гарачых бахэнкаў хлеба.

Запах сьвежага хлеба заліў хату Баўтрука. Сіняя вочкі Зоські і Паўлючка сьмяюцца поўныя шчасьця, глядзячы на прыжараны хлеб. Марыля нясьмела працягвае руку на сухую скарынку, як-бы баючыся пакрыўдзіць дзяцей. Ведае яна, што не надоўга хопіць свайго хлеба. Але пах і смак яе спакусіў і яна есьць свой хлеб...

22. 8. 1933 г. Вільня.

Рытма.

Я пралетар.

Я пралетар—мільёнаў ня шукаю,
Мне не патрэбны божы дар...
Забралі ўсё... бяры—нічога больш ня маю—
Я—пралетар!

Смяюся сонцу я, у душы яго святлом
Распалены агні... цалуй вятрыска твар!
Я вольны як і ты—мне гора ніпачом—
Я—пралетар!

Хай бура праляціць, з карэньмі рве дубы,
Хай б'е пярун з пад чорных хмар...
Плюю на усё—ён супроць мне—слабы
Я—пралетар!

Ці разумеш ты ў значэньні тым ўсясьветным
Хто ёсьць жыцьця сталёвага ўладар?
— Мізэрны, бедны я—гаржуся імем гэтым;
Я—пралетар!

У грозны час жыцьця, калі сьмяротны гром
Спрабуе—ч'іх грудзей сільнейшы моцы гарт...
Ня ўздрыгне ледзь адзін прад бурай, прад
віхром:

— Пралетар!

Ахвяру прынясу табе мазольна праца,
Юнацкіх сіл пахоп складу на твой аўтар—
Збудую для цябе з красы, з агню палацы
Я!!!—пралетар!

М. Васілёк.

„Мы не сагнём сьліны перад сілай“.

Прыход да ўлады гітлер'яды ў Нямецчыне і імкненьне разьіюшанай рэакцыі да здушэньня ўсіх паступовых ідэяў у нямецкім народзе змусіла ўвесь чэсны сьвет навукі пакінуць межы дзяржавы Гітлера, каб не апынуцца ў канцлягерах або не завяснуць на шыбеніцы сваіх ідэяў. Сяньня ўсе шчырыя сілы навукі, сілы, якія маюць адвагу ня схіліць свайго карку перад дзікім вандалізмам, ператварыўшы перадавую культурную краіну ў краіну пылаючых кастроў, лягераў і шыбеніцаў—кляймаць гітлер'юскую работу, заклікаючы ўвесь сьвет да барацьбы з варварствам XX-веку.

Вядомы нямецкі пісьменнік-драматург Эрнст Толлер беспартыйны радыкал, які знаходзіцца пасля гітлер'юскага перавароту за граніцай, ня даўна апублікаваў адкрытае пісьмо да міністра прапаганды Гэббэляса, аднаго з галоўных паплечнікаў Гітлера.

„Калі — піша Толлер — 10-га мая творы нямецкіх пісьменнікаў, філёзофаў і навучных дасьледчыкаў былі кінуты ў касьцёр, вы, п. Гэббэльс, баранілі і віталі гэтыя варварскія ўчынкi і ў сваёй прамове называлі спаленыя творы людзей, якія прадстаўлялі больш шляхотную Нямецчыну, чым вы, „духоўнымі адкідамі“. Вы выкінулі з нямецкіх тэатраў, выдавецтваў, кніжных магазынаў, бібліятэкаў і школаў нашы творы. Вы перасьледуеце аўтараў, замыкаеце іх у вастрогі або выганяеце з краіны. Вы выгналі з нямецкіх унівэрсытэтаў лепшых настаўнікаў, з тэатраў—лепшых акцёраў, з іх варштатаў—мастакоў, архітэктараў, скульптараў, з канцэртных залаў—дырыжораў і кампазытараў. Вам мала глуміцца над тымі, каторых вы пазамыкалі ў свае вастрогі і канцлягера, вы рознымі сродкамі, якія маюцца ў вашай уладзе перасьледуеце нават эмігрантаў.

Вы хочаце іх, выражаючыся вашай мовай, ні спыняючыся ні перад чым духова і фізычна па варварскі знішчыць.

У чым прычыны гэтай неагранічанай ненавісьці? Гэтыя людзі вераць у сьвет свабоды, чалавечнасьці, сацыяльнай справядлівасьці; гэтыя людзі—запраўдныя сацыялісты, камуністы, пацыфісты або веруючыя хрысьціяне. Яны ня хочуць заглушыць у сабе голасу праўды, ня хочуць сагнуць сьпіну перад сілай. Перасьледаваньні і выдзекі зьяўляюцца для нас, перасьледуемых, вялікім гонарам. Многія з нас толькі цяпер павінны будаць даказаць, што яны варты яго. Мы ня плачам і ня просім літасьці, мы не даём падпіскі ў лёльнасьці. Мы ніколі не перастанем называць сваім імем вашы агідныя ўчынкi.

Вы цьвердзіце, што нібы ратуеце нямецкую культуру, але разбураеце яе найбольш шляхотную работу. Вы цьвердзіце, што нібы абуджаеце нямецкую моладзь, але асьляпляеце яе дух, яе вочы, яе пачуцьці. Вы цьвердзіце, што нібы ратуеце нямецкіх дзяцей, але атручаеце іх сэрцы бязсорамнымі фразамі тупога нацыяналізму і расавай ненавісьці. Вы цьвердзіце, што нібы вызваляеце працоўных, але закоўваеце іх у ланцугі сацыяльнага і духовага нявольніцтва“. Пісьмо сваё Толлер канчае так:

„Вы так шмат гаворыце аб героізьме, але разумееце героізм салдата. Мы таксама ведаем геройства—працы, характару, ня згінаючага чалавека, каторы верны сваім ідэям.

Вы так шмат гутарыце аб трусасьці сваіх праціўнікоў, але мы абяцаем вам, што вашы перасьледаваньні зробіць нас цьвярдзімі; ваша ненавісьць зробіць нас больш сьпелымі, ваша барацьба ўзмоцніць нашу бяздольнасьць.

Мы не свабодны ад віны за свой лёс, мы зрабілі шмат памылак, з якіх самай вялікай была наша мягкасьць і доўгацярпеньне. Дзякуючы лекцыі, каторую вы нам далі, мы пераможам свае памылкі. І гэта—ваша заслуга“.

Перад рампай.

Разчыніла куфар, поўны чыстае адзежы.
Кожын сьцяжок, кожная вышыўка — праца ўласных рук. Прала. Ткала. Бяліла. Складала... Стала перад куфрам на калені, як перад аўтаром. Думкі пабеглі гэнь, гэнь далека ў прошласць. На экране ўспамінаў бачыла сваю моладасьць — праца і хлопаты ў здабыцьці штодзённага хлеба. Пахмурная моладасьць. Шчасьце ня ўсьміхалася. Інстынктыўна чакалася чагосьці надзвычайнага — амаль цуду. Дзеці расьлі, а яна ўсё чакала. Цяпер сын студэнт, дачка гімназістка. Колькі гонару. Яна — маці вучоных дзяцей. Яе дзяцей шануюць паны. Здаецца дачакалася цуду.

На дварэ непагода, а ў яе на сэрцы так сьветла, так цёпла грэе вясеньняе сонца. Увосень жыцьця цьвіце вясна — гэта цуд.

— Мамачка, убярыся ў тую кашулю, што ты калісьці вышывала, як была дзяўчына — весела шчабеча гімназістка, вешаюца на сабе пацеркі і ўстужкі—Нацыянальны касцюм.

Маці як-бы праснулася. Парваўся ланцуг успамінаў. Хацела пярэчыць дачцы. Ей, старой — дзявоцкая кашуля. Але дачка ня ўступіла.

Вышываная кашуля, найпрыгажэйшая сама-тканная спадніца. Глянула ў люстра і яе бяззубы рот усміхнуўся маладою ўсьмешкай. Убралася, як на парад.

* * *

Сяля новага тэатру асьвечана разьвешанымі газавымі лямпамі. Лёгкі вецер урываецца праз расчыненае вакно і ціха шуршыць разьвешанымі пад стольлю папяровымі ўстужкамі. Поўна людзей. Радамі сядзяць, глядзячы на палотнішча за-слоны. У першым раду стаяць крэслы.

— Гэта для паноў — кажа яна.

Але ізноў уступіла дачка. Села ў крэсла на самой сярэдзіне першага раду. Яе кашуля зіхаціць чырвонымі вышыўкамі. Глядзіць проста на заслону, ня сьмеючы зірнуць у бок, адкуль б'е запах штучнага арамату. Поруч шуршыць шойк. Вялізны капялюш закрывае сьвет мутнае лямпы. Ад капялюша нясе духамі — ад яе пахам шырокіх палёў.

Струнны аркестр зайграў штосьці блізкае, знаёмае, што пранікае да глыбіні сэрца. Іграюць свае хлапцы. Скончылі. Пачула званок. Лямпачкі на салі прыгасьлі. Няведамая рука расьцягнула заслону на дзьве паловы. Пабачыла ў нутро хаты, простае сялянскае хаты. На салі цішыня. Нахіліўшыся ўперад слухала, хватала словы актара, блізкія, родныя словы, што такую прыгожай музыкой ліліся з-за рампы на цесную залу. І пачу-

Так паступовыя слаі грамадства кляймаць гітлер'юскую ўладу. А беларуская хрысьціянская дэмакратыя на чале з кс. Станкевічам бачыць у Гітлеры „ратаўніна“ беларускага народу.

Ю. Дубік.

Кастусь Баравы.

Падаткі.

(Працяг).

Падаткі цяпер і перад вайной.

Як было ўжо сказана ва ўступе,*) мы маем магчымасьць больш дакладна разгледзець толькі беспасярэднія дзяржаўныя падаткі. Аднак у глёбальных (агульных) лічбах можна даць пэўнае прадстаўленьне і аб іншых падатках, аб самастойных падатках вялікіх гарадоў ЗБ і аб падатках павятовых камунальных саюзаў, гмін і гарадоў, пры тым параўнаць некаторыя гэтыя падаткі з перадаваенымі, што асабліва для нас важна. Такім чынам, мы зможам даведацца колькі прыблізна падаткаў (апроч пасярэдніх) плаціць у адзін нейкі год Зах. Беларусь.

На падставе ўрадавых даных мы маглі навочна пераканацца, што даходнасьць гаспадаркі ЗБ, як у агульнай суме, так і ў паасобных яе важнейшых галінах бязупынна падае, або пачала падаць. Ня тое з падаткамі. Яны растуць і можа дзеля таго й растуць, што даходы падаюць і гаспадарчае жыцьцё замірае.

Цяперашнія падаткі выдатна перавышаюць перадаваеныя. Пры тым растуць яны з году у год. Аб гэтым можам пераканацца з наступных даных аб беспасярэдніх дзяржаўных падатках:

Агульная сума беспасярэдніх падаткаў для ЗБ выносіла:

ў 1913 г. (перад вайной)	—20,752,000 зл.
„ 1926-27 (пасля вайны)	—44,788,000 „
„ 1927-28	—54,838,000 „
„ 1928-29	—62,823,000 „
„ 1929-30	—65,613,000 „
„ 1930-31	—59,719,000 „

Калі мы ў папярэднім разьдзеле казалі, што таблічку аб спадку даходаў вярта завучыць на памяць — то тут мусім сказаць, што таблічку аб падатках проста неабходна зазубрыць. Трэба каб і малы ведаў, што ў параўнаньні з перадаваеным часам падаткі ў 1926/27 гаспадарчым годзе

Глядзі № 4 „Б. Г.“

Ці помніш ты?

Ці помніш ты, як у лясочку
Сядзелі мы ўдваіх з табой?
Прыгожай, цёплай, летняй ночкай,
Ці помніш ты час мілы той?
Цудоўны месяц плыў па небе,
А мы сядзелі ў цені дрэў;
А мы шчасьця больш было ня трэба,
У грудзях маіх агонь гарэў.
Цянёк быў мілы нам з табой,
Што ткалі ў лесе дрэў лісты,
Травіца зьвільжана расою;
Час мілы той, ці помніш ты?
Ці помніш ты ўсе тыя словы,
Што з вуснаў выплылі тваіх?
Казала ты кахаць гатова,...
Мне не забыць ніколі іх.

Табе у вочы як у зоры
Глядзеў з надзеяй я такой,
Што ты пацешыш мяне ў горы.
Ці помніш ты час мілы той?
Размова ціхая між намі
Плыла у даль дзесь праз кусты,
Мяне паіла ты славамі,
Час мілы той, ці помніш ты?

Ды ўсё прайшло, усё мінула,
Агонь ня паліць больш грудзей;
Усё, што было ў грудзях заснула,
А час сабе, ідзе ідзе...

Чэрвень 1933 г.

У-р. Шчыры.

„Літэр. Старонка“ павінна стаць сьцягам паэтаў працы Заходняй Беларусі! Пішыце ў яе і шліце матэрыяльную запамогу!

ла, зразумела, што гэтыя словы былі яе родныя, для яе яны бліскучымі пералівамі ляцелі ў пра-стор ціхае ночы, для шмат такіх, як яна, былі балзамам, голячым усе раны штодзённых клопатаў, смуткаў шэрага жыцьця, поўнага тугі і суму.

Прэч сум, прэч гора і нужда! Яна сядзіць, горда падняўшы галаву, сьмела пранізваючы ўзрокам чужы, ненавісны, чорны капялюш. Не, яна нічога ня бачыць. Яна ляціць думкамі па-над нізенькімі хаткамі з гнілым, саломеннымі стрэхамі і нясе ў іх пацеху роднага слова, тае мовы, што так міла гучыць у вуснах блізкага актара.

Цуд. Дачакалася цуду. — Чорныя капялюшы б'юць браву гукам роднага слова.

Няма цуду—ёсьць закон канечнасьці, патрэбы. Чакай, будзе...

Але будучыня не яе. Яна цешыцца сучаснасьцю. Яна слухае сваё роднае слова... Так, роднае слова... Рымта.

28. 8. 1933 г. Вільня.

падвоіліся, а ў наступных гадох нават патроіліся. У працэнтным выражэньні будзем мець такі малюнак. Калі, напрыклад, плаціў

у 1913 годзе		100 зл.
то ў 1926-27	„ мусіў плаціць	216 „
а „ 1927-28	„ „ „	264 „
„ 1928-29	„ „ „	303 „
„ 1929-30	„ „ „	311 „
і толькі 1930-31	„ маюць спадак	288 „

Камэнтарыяў да гэтых лічбаў ня трэба. Яны кажуць самі за сябе. Ня іншы, але той самы малюнак прадстаўляюць і падаткі ў гарадох ЗБ. Падатковыя зборы ў Вільні, Беластоку і Берасьці.

Назоў гораду	1913 г.	1927-28	1928-29	19 9-30
Вільня	2,674,000	4,652,000	5,830,000	6,104,000
Беласток	822,000	2,181,000	2,626,000	2,771,000
Берасьць	452,000*)	578,000	864,000	992,000

Падаткі ў гарадох падвоіліся, або і патроіліся, пры тым з году ў год растуць.

Застаецца нам яшчэ глянуць на справу падаткаў камунальных, павятовых саюзаў, гмін і гарадоў. Даныя тут аднак найбольш няпоўныя, усё-ж такі на падставе іх можам пераканацца, што падаткі гэтыя вялікія і яны растуць. Аб гэтым гавораць наступныя лічбы, праўда для двух, толькі ваяводзтваў.

Агульная сума кам. падаткаў, пав. кам. саюзаў і гарадоў:

Ваяводзтвы	1928-29 г.	1929-30 г.	%
Віленскае	13.902.000	14.029.000	0,9
Наваградзкае	8.739.000	9.244.000	0,1

Як бачым, нават пачаўшыся крызіс ня спыніў рост камунальных падаткаў.

Капаючыся ў гэтых мільёнах, чытач напэўна хаце-бы ведаць, колькі ўсяго хоць у адным годзе уплыло ў скарбовую касу грошай з Зах. Беларусі. Пастараемся задаволіць у гэтым нашага

*) 1910 г.

Нашае жыццё.

Асушылі..

(Гарадзеншчына). У канцы 1929 г. да сялян Лунінецкай, Лашанскай і Гудзевіцкай гміны прыехалі з гораду нейкія прыгожа апранутыя панкі і пачалі аглядаць сялянскія балоты. Аглядзеўшы, склікалі ўсіх сялян і пачалі намаўляць, што яны маюць новы спосаб дзеля павялічэння вузенькіх палосак пры помачы асушкі балот. Казалі, што за тры гады на мейсцы сённяшніх балот будуць „добрэ лонкі“, а перадусім, што гэта амаль-што нічога ня будзе каштаваць, толькі няхай селяне падпішуцца, што яны згажаюцца на асушэнне сваіх балотаў. Пры гэтым сяляне павінны выкапаць у сваім раёне равы для сыцёку вады, якія ім пакажуць прысланыя дзеля гэтага фахоўцы. Сяляне, слухаючы аб такім дабрадзеі гэтага паню (якія відаць таксама адчуваюць, што мы патрабуем зямлі) згадзіліся. Нават трэба сказаць — былі вельмі рады, што нарэшце тыя, якія ім падчас выбараў шмат абяцалі, не забылі аб іх. Здавалася, што больш ня будзе сумаваць наш селянін, будзе толькі некалі ўспамінаць, як аб нейкім страшным сьне. Бо-ж, бачыце, аб чым мы так лятуцелі і што нам дакляравалі, нарэшце здзейсніцца.

Праўда, няма яшчэ „рэформы рольнай“, але не адразу і Горадню збудавалі. Гэты васьмь іх, як яны казалі „геніяльны выналязек“ пакуль-што даць нам хоць невялічкі кавалак зямлі прыдатны да пасеваў.

Ня думайце, што гэта нейкі бальшавіцкі вынаход асушкі балот; дзе ім азіятам дадумацца да гэтага, калі яны, як піша „Беларуская Крыніца“ людзей ядзяць, а галоднай куме, кажа прыказка, толькі хлеб... а ў даным выпадку, кавалак чалавечыны на ўме, але зусім не выналязкі. А геты выналязак, геты тэхнічны спосаб асушкі балот, ці, як кажуць на вучанаму, мэліярацыя, ёсьць ўласнасьцю ўладароў нашае старонкі. Не адзін дзяцюк, пачуўшы аб мэліярацыі, пачаў важна хадзіць па вёсцы і пры спатканьні з іншымі—гаварыць: цяпер, братко, ужо досыць! Ня будзе балотаў, ня будуць нам кожнага вечара ладзіць канцэрты жабы, а будзе сухутко, як у Сахары. І даўшы волю сваёй фантазіі пачынаў маляваць наступныя вобразы: вась тамака пасею канюшыну, там зноў разведу гарод, тады няхай ужо хадзіць па дзясцях, а не па два сэквэстратары—ня служваюся, бо буду мець чым ад іх адбараніцца, і, паглядзеўшы ў бок Горадні, дадаваў: „вось адкуль прышло да нас збавенне“.

Ад таго часу мінула ўжо чатыры гады. Сяляне праз гэты час пад кіраўніцтвам прысланых фахоўцаў працавалі над асушкай балот ня толькі ў раёне свае вёскі, як умаўляліся, а нават змушаны былі працаваць па замежжамі свае ваколцы.

чытача. Для гэтага возьмем 1929-30 гаспадарчы год у якім падаткі бадай дасягнулі свайго найвышэйшага пункту.

Камунальныя падаткі ў гэтым годзе далі:

Віленскае ваяводзтва	—	—	14.029.000 зл.
Наваградзкае „	—	—	9.244.000 „
Беластоцкае „	—	—	22.189.000 „
Палескае „	—	—	10.696.000 „
	Разам	—	56.158.000 „

Безпасярэднія падаткі далі

(для ўсёй З. Б.)	—	—	65.613.000 „
	Усяго	—	121.771.000 „

Дык васьмь у 1929-30 гасп. годзе з чатырох ваяводзтваў, у межах якіх месціцца Зах. Беларусь у круглых лічбах выцягнута **121.771.000 зл.** Сума гэтая складае амаль палову ўсіх даходаў у гэтым годзе, якая выносіла **316 626.000 злотых.** Падаткі, намі узятыя, як ведаем, ня ўсе. Сярод іх бракуе пасярэдніх падаткаў, якія бяруцца ад солі, газы, гарэлкі, тытуню і г. д., але якія хоць прыблізна мы ня можам падлічыць, так як не магла гэта зрабіць Прамыслова-Гандлёвая Палата ў Вільні, распараджаючыся куды большымі магчымасцямі і сродкамі. Усё-ж зусім мала зарызыкавалі-б, калі-б высунулі прадпалажэнне, што $\frac{2}{3}$ усіх даходаў ідзе на падаткі, а ў некаторых шматлікіх выпадках і ўвесь даход. Аб гэтым сведчыць ня толькі год у год змяншаючаяся даходнасць нашай гаспадаркі, але нашае прадпалажэнне поўнасьцю пацвярджаецца наступнаю заўвагаю П.-Г. Палаты, якую мы знаходзім у справаздачы за 1929 г., якую рэдагаваў цяперашні міністар скарбу п. Завадзкі (30 ст.): што „у паасобных выпадках (падаткі—К. Б.) перавысілі можа нават істотныя сумы асягнутых даходаў“ на довад чаго прыводзіцца факт вязікага ўзросту падатковых залегласцяў. Хіба і ня трэба даваць, што гэтыя перавышэнні перадусім адноснацца да з году ў год бяднеючага нашага сялянства. Але аб гэтым будзем мець асобную гутарку.

Што-ж у канцы дае нам гэты агляд агульных падатковых сум?

(Далей будзе).

Праца, якая мела быць закончана праз тры гады, нават на палову ня зроблена, а тыя равы, якія былі выкапаны ў папярэдніх гадах ізноў зараслы травой. Так-што трэба будзе пачынаць з пачатку і няма ведама калі гэта праца скончыцца. Замест зямлі прыдатнай да пасеваў (як казалі гэтыя паны) вырастаюць новыя падатак мэліярацыйны, які сушыць і бяз таго ўжо сухі сялянскі бюджэт. Нават тыя вёскі, дзе яшчэ не распачыналася гэтая „праца“ так-сама плацяць падаткі напр. в. Машталеры і Хамічы.

Асушаны.

Як у нас жывецца.

(в. Каралеўцы, Войстамскае гм.). Хоць наша вёска не малая, але паводзіцца ў ёй ня так, як у людзей. У іншых вёсках моладзь арганізуецца ды клясава ўсьведамляецца праз чытанне сваіх газэт ды кніжак, а за нашу моладзь аж сорамна. Як сабяруцца дзе пад хату, як зачнуць крыкі ды сьмехі дык аж валасы дубам становяцца. А потым робяць складку на такую „культурную“ працу, ад якой кашуля мокрая, а падошвы зьдзіраюцца. Нудна цісьне з усіх бакоў, а яны п'юць, гуляюць і ня думаюць пра заўтрашні дзень. Хоць бы адзін хто з моладзі пацікавіўся кніжкай або газэтай. Ім абы толькі выпіць ды ўстроіць вячарку, на якіх часта-густа паб'юцца ды галавы адзін аднаму разьбіваюць. І як вам ня сорам хлопцы? Пара ўжо здаецца прачнуцца ды брацца за культурна-асветную ды арганізацыйную працу. Выпішце сабе сваю беларускую газету, кніжку, ды вучыцеся бароцца за лепшую долю, а ня жыць у сваіх бядняцкіх норах.

„Ша—лай“.

Наш самаўрад.

(Вялейш.) Падчас выбараў гміннай рады, яшчэ ў чэрвені 1929 г. група сьвядомых выбаршчыкаў сялян улажыла свой сьпісак кандыдатаў (№ 7), на які пры галасаванні пададзена было 30 галасоў, у той час, як на другія сьпіскі было пададзена па 9 і менш галасоў. Гмінная выбарная камісія зрабіла гэты падзел мандатаў: сьпісак які атрымаў 30 чал. дастаў 4 мандаты, а 2 сьпіскі па 9 чалав. дасталі па 2 мандаты; рэшта мандатаў дасталі па 1 меншы сьпіскі. Вось дык прапарцыянальныя выбары! Два сьпіскі (ня злучаныя) з 18 чал. атрымалі роўную колькасць мандатаў, як і сьпісак у 30 чал. Выходзіць так: каб замест аднаго агульнага сьпіску тыя выбаршчыкі выставілі 3 сьпіскі і падалі на кожны па 10 галасоў (досыць і па 9!) дык бы дасталі разам 6 мандатаў.

З выбраных па сьпіску № 7 чатырох радных адзін В. Бохан у хуткім часе ўцёк заграціцу, так што ён ужо ня быў прысутны на першым паседжаньні гміннай рады; другі—А. Шакура—за палітычны перакананьні быў арыштаваны ў лістападзе 1929 г. і трэці — Я. Саравей таксама быў заарыштаваны ў пачатку 1930 г. Ня гледзячы на гэты абставіны, чамусьці аж да апошняга часу вышэйпералічаных асоб лічылі за сяброў рады, пішучы ў пратаколах паседжаньняў рады няпрысутнасць іх за ўсправядлівеную з прычыны прабываньня... за граціцай і ў вастрозе. Аб гэтым самым зазначана ў пратаколе папярэдняга паседжаньня рады ў чэрвені 1933 г., хоць б. радны А. Шакура вышаў з вастрогу яшчэ ў сакавіку 1932 г., толькі з пазбаўленьнем грамадзкіх правоў.

Але-ж прабываньне за граціцай і ў вастрозе (у дадатку з пазбаўленьнем правоў) павінна быць слушнай падставай ня толькі дзеля няпрысутнасці на паседжаньні, куды зрэштай іх і ня клікалі, але і дзеля ўтраты мандату наагул. Вось тут і закапаны сабака! Відаць тая самая рука, якая так „прапарцыянальна“ дзяліла мандаты на выбарах у 1929 г., крадчы іх з сялянска-рабочніцкага сьпіску кірвала аж да апошняга часу, лічучы ў складзе рады няпрысутных і пазбаўленых правоў асоб усё з адной мэтай: не дапусьціць да рады сьвядомых сваіх правоў і абавязкаў грамадзян-беларусаў. Аж урэшце „пахаваныя“ чатыры гады таму паклікалі на „уласныя хаўтуры“, бо першым чынам было абвешчана аб маючых адбыцца ў хуткім часе выбарах у самаўрады паводле новай уставы і прадпісаньняў.

Ахарактэрызаваўшы вышэй крыху дзейнасць нашай гміннай рады і розных выбарных махінацыяў і з увагі на набліжаючыся новыя выбары да самаўрадаў няхай будзе на часе заклік да ўсіх грамадзян-беларусаў загадзя быць падгатаванымі да выбараў і належны мамэнт паслаць сваіх прадстаўнікоў, ідэалам якіх павінна быць не пакліканьне паноў абшарнікаў кіраваць нашымі справамі, а самым цвёрда стаяць на варце інтарэсаў беларускіх сялянска-рабочніцкіх масаў, пры адначасным падтрыманьні іх карыснай працы з боку ўсяго грамадзянства.

Мік-ша.

Сьведомасьць расьце.

(в. Дубічы, Лідзкага пав.). У нашай вёсцы адбылося сабраньне „Сьв. Казіміра“, на каторае прыбыў спецыяльна прысла з цэнтральнай управы інспэктар Станэліс, для правядзеньня новых выбараў і выгнаньня з мясцовай управы „непажаданых“ сяброў. Аб прыездзе інструктара сяляне нічога ня ведалі, так што не маглі абгаварыць, якое становішча заняць падчас выбараў. Таго самага дня вечарам інструктар Станэліс па-

ведамі старшыню мясцовай бібліятэкі „Рытас“, што зараз адбудуцца выбары да мясцовай управы гуртка „Сьв. Казіміра“.

Выбары ня былі аб'яўлены раней дзеля таго, каб сяляне ня мелі часу арганізавацца і каб зьнячэўку ўдалося інструктару Станэлісу і тром кіраўніком бібліятэкі „Рытас“ правясыць ў управу такіх людзей, каторыя стаялі-б на грунце ідэалогіі „Сьв. Казіміра“. Але ім гэта не ўдалося. Моладзь шыбка зрабіла нараду і выставіла сваіх кандыдатаў.

Пасьля адкрыцьця сабраньня першы забраў голас інструктар Станэліс. У сваёй прамове інструктар ані слова ня ўспомніў аб каталіцызме і патрыятызме (як звычайна было дагэтуль), а абгаварваў толькі тэхнічныя староны выбараў, так што з боку сялян ня было ніякіх выступленьняў. У управу выбралі большасьць тых, каторых хацела моладзь, а ня тых, каторых за ўсякую цану хацелі правясыць інструктар і агенты „Рытаса“. У выбарах да рэвізыйнае камісіі агенты „Сьв. Казіміра“ таксама панесьлі поўную паражку. На сабраньні было прысутных каля 100 асоб.

Прысутны.

Апомніцеся.

(Вялейшчына). 28 жніўня г. г. ў Кнігіне адбыўся кірмаш. На стыд усяму народу моладзь з в. Міцькеніч распачала між сабою бойку ды такую заўзятую, што амаль не пазабіваліся на сьмерць. І, трэба сказаць, што гэта не прышыня. Няма тэй забавы, ані вясельля, каб не пакалечылі адзін другога нажом ці іншымі прыладамі.

Пара, пара, Міцькевічы, вам апомніцца. Трэба кінуць гэтыя звычаі, якія толькі на руку нашым ворагам. Возьмемся ляпей за культурную працу. Чым аддаваць апошні грош на гарэліцу, а пасля на суды—выпішце ляпей сваю газету, сваіх кніжак, пашырайце свой сьветапагляд і ўбачыце, што цяперашняе вашае жыццё пакажацца вам сьмешным і агідным.

К. С.

Што пішуць?

„Гэрынг, забойца і падпальшчык — гэта ты!“

Ніколі ўсё часнае грамадзянства сьвету ня было да такой ступені абурана дзеяльнасьцю нямецкай гітлер'яды, ніколі сэрцы лепшай часткі людзкасці ня біліся так у унісон, як сяньня ў часе інсцэнізацыі працэсу „падпальшчыкаў“ Рэйхстагу. Дня 12-га верасьня найвыдатнейшыя адвакаты Францыі — Моро-Джыафэры і Торрэс — у аграмаднай залі Парыжу пры шматтысячнай аўдыторыі казалі свае абараняльныя прамовы, каторыя па радыё разыходзіліся ў-ва ўсе куткі цывілізаванага сьвету.

Рыскае „Сёгодня“ піша:

„Бледны, глыбока ўсхваляваны, патэтычны Моро-Джыафэры ў самым пачатку свае прамовы ўскрыкнуў:—„Я стаўлю сяньня на карту ўсю сваю рэпутацыю адваката. Стаўлю яе з чыстым сумленьнем, з поўнай сьведомасьцю таго, што служу справядлівасьці“.

З таго мамэнту, калі адвакат выказаў жаданьне выступіць абаронцам падсудных, ён атрымаў шмат пісьмаў з пагрозамі. Але такімі рэчамі ня лёгка запалохаць чалавека, у жылах каторага цячэ корсіканская кроў:—Няхай помняць расісты, што я з тае расы, каторая ўмее памсьціцца за сваіх мерцвякоў, для каторай вэндэтта—сьвятое слова“. Гром аплёдысмантаў і Моро-Джыафэры пачынае пункт за пунктам разьбіваць абвінавачаньне, высунутае супроць „падпальшчыкаў“ рэйхстагу. Ніколі Ван дэр Люббэ ня быў камуністам. Псыхічна неўраўнаважны юнак, палітычны анальфабет, які чаргова захопліваўся то рэволюцыйнай ідэяй, то фашызмам Мусоліняга, ён вельмі ахотна прыняў на сябе віну, усе абвінавачаньні, высунутыя супроць яго пракурорам. Дзіўная рэч: нямецкая пракуратура ахотна верыць усім яго „дабравольным паказаньням“, але толькі з адной яго заявай ня хоча лічыцца: калі Ван дэр Люббэ кажа: «Я ня меў супольнікаў!» Усё ў гэтым працэсе падтасавана, усе неабходныя «улікі» сфабрыкованы па загаду вышэйшых.

І раптам Моро-Джыафэры падходзіць да мікрафону, устаноўленаму на трыбуне і голасам, перарываным ад хваляваньня, кідае:

„Гэрынг, вы былі старыней Рэйхстагу, вы «паставілі» усю гэтую справу! Да вас я цяпер зьвяртаюся. Калі абслуга Рэйхстагу запраўды бачыла ў кулюарах рэйхстагу пас. Торглера—выклічце гэтую абслугу на суд у характары сьведак. Але вы ня зробіце гэтага. Вы ведаеце, што ніхто з абслугі ня бачыў да пажару Торглера! Гэрынг,—кажа адвакат—вы прызналіся, што яшчэ да 27 лютага вас папярэджалі аб падгатоўцы пажару Рэйхстагу. Якія меры перасьцярогі вы зрабілі пасля гэтага? Ці вы падвоілі стражу Рэйхстагу. Не, вы зусім яе распусьцілі!“

Голас яго даходзіць да крыку. Сагнуўшыся над мікрафонам Моро-Джыафэры кажа:

— «Гэрынг, забойца і падпальшчык, — гэта ты!»

У гэты самы час на вуліцах Парыжу адбываліся шматтысячныя бурныя дэманстрацыі супроць гітлер'ўскага рэжыму.

Вера М.

Ці ты ўжо падпісаўся на „Беларускую Газету“?

Віленская хроніка.

„Райніца“. Гэтымі днямі ў Вільні заснавана спажывецкая кааператыва п. н. „Райніца“. На агульным сходзе ў кааператыву заісалася 17 асоб. У склад нагляднай рады ўходзяць між іншым: А. Клімовіч, Малецкі, Шкелёнак, Найдзюк і т. д. Гэта ўжо гаворыць аб характары ўспомненай „Райніцы“ бо ўсе пералічаныя асобы зьяўляюцца або хадэкамі або свядомымі ці несвядомымі падхадэчнікамі.

Безработцы. На тэрэне Віленшчыны сяньня знаходзіцца 6754 безработных, у гэтай лічбе 2175 кабет. Найбольшы лік з іх—гэта безработныя некваліфікаваныя. У параўнаньні з папярэднім тыднем безработцы зьменшылася нязначна.

Сала для СССР. Нядаўна з Віленшчыны адасланы транспорт сала ў Савецкі Саюз.

Апошнія навіны.

Польшча

Падаткі ў натуре.

Міністэрства Скарбу разаслала да ўсіх падатковых урадаў інструкцыю ў справе прыманьня падаткаў у натуре на сплату розных залежных падаткаў і ўдзелу ў коштах мэлёрацыйных работаў.

Энджэвіч у Данцыгу.

На запросіны данцыгскіх уладаў туды ездзіла экскурсія польскіх журналістаў. На чале яе стаяў прэм'ер міністраў—Энджэвіч. Падарожжа гэтае і яе прабег свядчыць аб далейшым збліжэньні паміж Польшчаю і Данцыгам, якое наступіла пасля прыходу гітлероўскае ўлады ў Вольным Горадзе.

Сялянскія забурэньні ў Кракаўшчыне.

У зьвязку з сельска-гаспадарчай забастоўкай дня 25 г. м. у Новым Таргу адбыліся сялянскія забурэньні. П. А. Т. падае, што ў успомненай мяйсцовасьці адбываўся нелегальны мітынг, скліканы Сялянскай Партыяй, на які прыбыло каля 1000 асоб з ваколчных вёсак. Сабраныя, падыйшоўшы да староства, дамагаліся звальнення арыштаваных. Калі староста заявіў, што арыштаваныя могуць быць звольнены толькі пасля паразуменьня з пракурорам, натаўп пачаў кідаць у староства каменнямі, намагаючыся выламаць браму. Пры гэтым адбыліся сутычкі з паліцыяй, у рэзультате каторых 1 асоба забіта і 17 ранена, з якіх 13 паліцыянтаў.

Працес забойцаў Т. Голувкі.

Дня 20 верасьня г. г. у Самборы распачаўся працэс трох асоб: А. Бунія, М. Матыкі і Р. Бараноўскага, якія абвінавачваюцца ў забойстве ў жніўні 1931 году Т. Голувкі.

Працэс прадоўжыцца некалькі тыдняў і выклікае агульнае зацікаўленьне.

Заграніца

Ратыфікацыя ўсходняга трактату.

Так званы ўсходні трактат, заключаны нядаўна паміж СССР, Польшчаю і іншымі ўсходнімі дзяржавамі—ратыфікаваны. Ратыфікацыя даканалі СССР і Польшча. А ў трактате зазначана, што калі два сыгнатары (удзельнікі) яго ратыфікуюць, дык ён абавязвае ўжо і іншых.

Ня дзімлюць...

Як вядома пасля прыходу да ўлады Гітлера—Нямеччына пачала з нячужаным тэмпам ператварацца ў агульную фабрыку збраеньняў. Факт гэты выклікаў зразумелае занепакаеньне ў суседніх дзяржавах. Гэтымі днямі адбываліся ў Парыжы нарады прадстаўнікоў Англіі, Францыі, Амэрыкі і Італіі ў справе тайных нямецкіх збраеньняў. Падставаю нарадаў паслужылі тайныя французскія дакумэнты аб нямецкіх збраеньнях.

Блёк фашыстоўскіх дзяржаў.

Газэты паведамляюць, што паміж урадамі Аўстрыі, Нямеччыны і Італіі вядуцца тайныя перагаворы пад кіраўніцтвам Мусалініа ў справе стварэньня блёку трох фашыстоўскіх дзяржаў: Аўстрыі, Нямеччыны і Італіі. Гэта мае наступіць пасля перамены дзяржаўнага ладу ў Аўстрыі на адкрыта фашыстоўскі.

Дэмакаваньне гітлероўскай правакацыі.

Дня 20 верасьня г. г. у Лёндане закончыўся працэс у справе падпалу Рэйхстагу, наладжаны міжнародным камітэтам барацьбы з нямецкім фашызмам.

На працэсе гэтым прымалі ўдзел выдатнейшыя юрысты сьвету і былі праслуханы ў характары свядкаў найбольш кампэтэнтныя ў гэтай справе асобы.

Пасля некалькідзённых нарадаў камісія юрыстаў апублікавала наступныя вывады: 1. Ван дэр Люббэ ня толькі не зьяўляецца членам камуніст. партыі, але зьяўляецца яе ворагам. 2. Камуністычная партыя ня мае ніякіх адносін да пажару Рэйхстагу. 3. Торглер, Дмітраў, Таней і Папоў ня толькі не вінаваты, але ані проста, ані пабочна ня маюць нічога агульнага з пажарам Рэйхстагу. 4. Дакуманты, паказаныя свядкаў, і ўвесь матэрыял, які знаходзіцца ў распараджэньні камісіі паказваюць на тое, што Ван дэр Люббэ ня мог сам даканаць праступку. 5. Дасьледаваньне ўсіх уходаў у Рэйхстаг і выхадаў з яго робіць праўдападобным, што падпальшчыкі выкарысталі падземны ход, які вядзе з Рэйхстагу ў кватэру прэзыдэнта Рэйхстагу. 6. Сам факт падпалу ў гэты час Рэйхстагу быў на руку нац.-сацыялістычнай партыі. 7. Камісія ўстанаўляе, што маюцца павашныя даныя лічыць, што Рэйхстаг быў падпалены кіраўнічымі асобамі ў нац.-сацыялістычнай партыі альбо па іх даручэньні.

Паляць і нішчаць.

Паводле падліку Бразыльскага міністэрства землеробства ў гэтым годзе будзе собрана да 30.000.000 мяшкоў кавы.

1.928.000 мяшкоў разойдзецца ў сваей краіне, 16'000.000 намераваюцца вывесьці за мяжу, рэшта,—больш 12.000.000 мяшкоў прымушаны знішчыць, палячы і кідаючы ў мора. Ужо зараз прыступілі да выкананьня вызначанага пляну знішчэньня. Гэта робіцца не таму, што людзі на ўсім сьвеце ня ў стане спажыць 12.000.000 мяшкоў кавы. Далека не! А таму, што капіталісты, знішчаючы яе, хочуць утрымаць высокія цэны на тую колькасць, якая пушчана ў прадажу.

У Амэрыцы з мэтай ўтрыманьня дарагавізны плянтатары павінны знішчыць 25-50% сабранае бавоўны.

Ці ведаеш, што:

× У *Злучаных Штатах*, у адказ на ўвадзеньне ўрадам новага закону аб працы, распачаўся масавы забастовачны рух. Каля 200 тысяч рабочых, пад кіраўніцтвам рэволюцыйных профсаюзаў пакінула працу, дамагаючыся палепшэньня варукаў працы і платы. На гэтым грунце часта даходзіць да сутычак паміж паліцыяй і бастуючымі.

× *Саветы* аб'явілі пяцігодку абарудаваньня дарогаў у СССР. Праектуецца пабудаваньне дарогаў першай катэгорыі на 20 тысяч кілёметраў, другой і трэцяй—на 100 тысяч кілёметраў. Пабудавана будзе 100 мастоў.

× На *Кубе*, як падаюць газэты, узмоцніла сваю актыўнасьць камуністычная партыя. Паўстаньні народных мас адбываюцца пад яе кіраўніцтвам. Камуністычная партыя мае замер зарганізаваць агульную забастоўку супроць буржуазнага ўраду.

× *Польскі міністар* замежных спраў Я. Бэк, у пачатку дваццатых ціслаў гэтага месяца адвёдаў Францыю. З праграмы яго пабыту, з прабегу прыняцьця і з прамоў відаць, што паездка Я. Бэка зьяўлялася маніфэстацыяй традыцыйнай дружбы, існуючай паміж абедзьвымі дзяржавамі.

× *Гандлёвае прадстаўніцтва* СССР у Польшчы атрымала ад цэнтральных уладаў паўнамоцтвы распачаць перагаворы аб закупках на польскіх мэталюргічных заводах вялікіх транспартаў мэталюргічных вырабаў (у некалькі сот тысяч тон). Перагаворы з дырэкцыямі паасобных фабрык ужо распачаліся.

× *Газэты* даносяць, што ў зьвязку з узмацненьнем камуністычнай дзеяльнасьці ў Кітаі ўрад Чан-Кай Шэка пастанавіў выдаць распараджэньне, на аснове якога ўсе кітайскія грамадзяне, каторыя будуць улічаны ў прыналежнасьці да кампартыі будуць спальвацца жывымі на кастрах.

× У канцы прошлага месяца ў Кітаі, у паўночнай частцы правінцы Сычуан адбылося моцнае землятрасеньне, якое ахапіла зону ў 160 кілёметраў. Згінула 5.000 асоб.

× У *шмат якіх мясцовасьцях* на Кубе, рабочыя ў працэсе забастовачнай барацьбы арганізуюць саветы рабочых дэпутатаў.

× *Міністар унутраных спраў* у Нямеччыне Гэрынг на мітынгу заявіў, што ў выпадку калі Нямеччыне будзе адмоўлена роўнае права ў галіне ўзбраеньня, яна адвернецца спыною да ўсіх міжнародных канфэрэнцыяў.

× *Японская паветраная флёта* на днях бомбардавала кітайскі горад Калган. Акцыя адбывалася на працягу гадзіны. Шмат забітых і раненых. Так выглядае „мірная“ палітыка японскага імперыялізму.

× У *Францыі* выбухла паноўная забастоўка водных рабочых. Бастуючыя дамагаюцца правядзеньня ў жыцьцё ўсіх трэбуемых імі пастулятаў, а такжа звальнення з вострагу арыштаваных у часе першае забастоўкі 16 рабочых.

× *Аргентына*, на падставе пастановы краёвага сэнату, выходзіць з Лігі Нацыяў.

× У *Баўгарыі* засуджаны на кар' сьмерці 16 афіцэраў, якія абвінавачваліся ў прыналежнасьці да камуністычнай партыі.

× *Пасля сканчэньня* падарожжы Эрыо ў Маскву вылаецца французскі міністар авіяцыі Кот, які мае зазнаеіцца з савецкімі дасягненьнямі ў галіне паветранай флёты. Прэса ацэньвае гэтую паездку, як далейшы крок у савецка-французскім збліжэньні.

× *Японска-савецкі трактат* аб неагрэсіі мае быць заключаны ў хуткім часе. Аб гэтым падае замежная прэса, ацэньваючы гэты пагалоскі, як сымптом паражкі правакацыйнай палітыкі японскай ваеншчыны да Савецкага Саюзу.

× *Арышты камуністаў* у Японіі адбыліся ў зьвязку з іх падгатоўкай да выезду на антываенную канфэрэнцыю ў Шанхай. Арыштована дзесяць асоб.

× „*Саюз прыяцеляў СССР*“ зьліквідаваны ў Аўстрыі, якая ідзе па сьлядох гітлерызму. Будынікі саюзу заняты паліцыяй.

× *Штодзённая новыя* і новыя арышты камуністаў адбываюцца ў Нямеччыне. Аб разьмерах гітлероўскага тэрору можа свядчыць хаця-ж бы тое, што ў адзін дзень—15 верасьня арыштована 800 асоб, якія абвінавачваюцца ў антыдзяржаўнай дзеяльнасьці.

× У *Базэлі* выйшла т. зв. «брунатная кніга», выданая «Міжнародным камітэтам абароны ахвяр нямецкага фашызму». У гэтай кнізе на 12 старонках зьмешчаны сьпісак забітых, прапаўшых бяз вестак і застрэляных пры «спробе ўцякаць» нацыянал-сацыялістамі.

× *Нязвычайнае ажыўленьне* дзеяльнасьці нямецкіх камуністаў распачалося ў зьвязку з працэсам аб падпале рэйхстагу. У галюнах асяродках Нямеччыны, а перадусім у самым Ліпску і ў рурскім басэйне адбываюцца дэманстрацыі пратэсту, раскідаюцца адозвы, заклікаючыя да абароны Торглера і Тэльмана, выбухаюць забастоўкі. Газэты зьвяртаюць увагу, што дзеяльнасьць гэтая ўзмацняецца як раз у часе нячужанага завастрэньня рэпрэсіяў з боку гітлероўцаў у адносінах да камуністаў.

× У *Злучаных Штатах* адбываюцца масавыя дэманстрацыі пратэсту супроць працэсу над «падпальшчыкамі» рэйхстагу, з дамаганьнямі звальнення Торглера і баўгарскіх камуністаў. Падлёзунгам: „Прэч нац.-сацыялістычны рэжым“ дзесяткі тысяч народа ў Нью-Йорку, Чыкаго, Філядэльфіі і іншых вялікіх асяродках, а таксама ў Канадзе дэманстравалі перад нямецкімі кансулятамі.

× *Кітайскія камуністы* ў правінцыі Хонан захапілі горад Луі ў свае рукі.

× *Партыя рабочых* Данккірхена і Брэста (Францыя) адмовіліся разгружаць параходы, якія прыбылі туды пад гітлероўскімі сьцягамі.

× *Саветы* дастаўляюць у Польшчу мільён кілёграмаў яблык.

× *Забастовачны рух* і рух галодных на Кубе прадаўжаецца. Рабочыя захопліваюць у свае рукі фабрыкі і друкарні.

× *Япона-кітайская* вайна ізноў распачалася. Кітайскія войскі пад кіраўніцтвам ген. Чанг-Фу занялі горад Фуай-Фу, які знаходзіцца ў т. зв. дэмілітарызаваанай зоне.

× *Вядомыя крупнаўскія заводы* ваенных прыпасаў апошнімі часамі пачалі працаваць поўным ходам. Чакайце міру!

× *Ангельскі лятун* у зьвязку з сапусьцём самалёту сьпусьціўся на парашуце з вышыні 3600 мэтраў. 2100 мэтраў ляцеў ён, як камень, не распускаячы парашута.

× *Дня 15 верасьня* г. г. каля Берасьці тры асобы напала на пачтовыя амбулянсы, які ехаў у кірунку станцыі Картуз-Бяроза. Пачтальён забіты. Фурмана сьцягнулі з возу і пакінулі. Забрана каля 2000 золотых і мяшкі з лістамі.

Адказы рэдакцыі.

Таму, што бачыў. Пішыце выразней і на больш цікавыя тэмы.

У-р. Каравай. Адзін з Ваших вершаў зьявіўся. Рэшта, нават з папраўкамі, да друку не надаюцца. Радзім Вам больш чытаць прыгожай беларускай літэратуры.

Сымону Н. „БХД“—г. зн. Беларуская Хрысьціянская Дэмакратыя. Партыя, выражаючая інтарэсы і ідэалёгію беларускіх багачоў, а перадусім т. зв. вясковага кулацтва. Аднак для таго, каб абавярціцца на шырэйшых масах беларускага народу яна паслугоўваецца такімі лёзунгамі, якія адпавядаюць інтарэсам нізавой гущы. І гэтым яна маскуе свой твар. Для таго, каб зразумець сутнасьць яе, трэба глядзець ня толькі на словы, а ў першую чаргу на дзеяльнасьць. А ўся праца хадэкаў скіравана супроць праўдывага адраджэньня нашага народу.

Т. Рамэйко. Ліст атрымалі. Выкарыстаць ня можам. Пішыце карцей і аб іншых справах. Газэта высьлаецца.

Знаёмы. Атрымалі. Пойдзе ў наступныя нумары.

Сялянам з в. Гусакі. Дзякуем. Выкарыстаем. Пішыце больш.

Аўтару „Калічы“. Надасланае да друку не надаецца. Працуйце больш над сабою і над сваімі творамі.

Лёс „Бел. Газэты“ залежыць толькі ад падтрыманьня масаў.

